

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ॥

villūr naḍādūr śrī śrīnidhisvāmi kṛtiṣu
॥ nāvalpākamaṇimālā ॥

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ nāvalpākamaṇimālā ॥

kavitājitakallolikanyakākāntavakṣase |
karuṇādiguṇādhyāya kamalānidhaye namaḥ ॥

sumaśaraśatagarvākṣepadakṣasvavarṣmā
himakarasahajātāvāsabhūryasya vakṣaḥ |
samakarasaritastatsannidhau sanniviṣṭaḥ
mama karayugabhūterañjalerastu lakṣyam ॥ 1 ॥

yathā kratūnāṃ mahito'śvamedhaḥ
tathā surāṇāṃ mahito'śvavakraḥ |
itīdamālocya hi deśikendrāḥ
lakṣyaṃ kratūnāṃ tamimaṃ bhajanti ॥ 2 ॥

bhajatāṃ madhujidvacovilāsaṃ
kalayatyeṣa ramāturaṅgavakraḥ |
madhujitpadakīrtitaḥ purāṇe
tadayam hīti bhajanti deśikendrāḥ ॥ 3 ॥

sudhāṃśubimbasthitadivya-dehaṃ
vidhātryoṣidvinatāṅghripadmam |
sudhājharītulyavacaḥ pravāhaiḥ
tathāvidhaṃ dhāma vibhāti kiñcit ॥ 4 ॥

ākandharamādipumān
upari ca gandharvanāthasantānaḥ |
indhe kaścana hṛdaye
kiṃ dhātāpyasti māmalaṅkartum ॥ 5 ॥

jambūdvīpe vibudhamahite śrīvilāsāspade'smin
jambūpāke vibudhamahite śrīnivāsāspade'smin |
jambūvarṇaṃ vapuṣi vahatassampadrkṣe'bhijātaḥ
jambūrāgaṃ manasi ca gurussampade nassamindhe ॥ 6 ॥

mṛgaśirasi dharaṇyāmudgato deśikendraḥ
mṛgaśirasi kalānāmāspade saktabuddhiḥ |

mṛgaśirasi hiraṇyākṣepake'pyeṣa kuryāt
mṛgaśirasi niveśyān māḍṛśān jñānapūrṇān || 7 ||

śrīrāmānujajanmarkṣamadhyaṅkṣe sambhavan guruḥ |
ācāryatāṃ ca daivatvamātmano jñāpayatyasaḥ || 8 ||

vyākhyāṃ sārāvaleryāmatanuta bhagavān
sundarāryo gururnaḥ
vyākhyāṃ śrītattvasārasya ca gurumahita-
grantharatnottamasya |
yo'yaṃ so'yaṃ yadyaṃ padakamalayugaṃ
mastake saṃvidhatte
nityaṃ tasmai namastāt sakalabhavukabhū-
myaṅṅayāryottamāya || 9 ||

unnayāmi vinatāniti harṣāt
annayantamamaṅṅayamāhuḥ |
etadānatahayāsyasevinī
bhāratīlalitabhāratīvidaḥ || 10 ||

śrīkāntarāmānujasampadrkṣaṃ
śrīdāntarāmānujahṛdyamīde |
vedāntarāmānujamaulivandyam
vedāntarāmānujapādasaktam || 11 ||

śrīmadbhāṣyasuvarṇabhūṣitatanuṃ śrīvaktravāṅṅīrasaiḥ
samyaṅmohitasarvalokahṛdayāṃ śāntāṃ ca kāntāṃ tathā |
bhūyobhissumanah kulairapi dhṛtāṃ vedāntarāmāmahaṃ
tadbhrāturgurusattamasya samītau līlāvatīṃ cintaye || 12 ||

nā vil rāmaṃ manasi satataṃ saṃvahan sītaye taṃ
nāvil rāmāmapi bhagavato nābhipadmotthitasya |
nāvilpāke viracitajaneḥ sanmaṅṅessatsabhāyāṃ
nā villūrān iti kṛtimude kiñcana vyājahāra || 13 ||

|| iti nāvalpākamaṇimālā samāptā ||